

08 से 14 अक्टूबर, 2016 की महत्वपूर्ण गतिविधियाँ .....

- \* केन्द्रीय संचार राज्यमंत्री (स्वतंत्र प्रभार), श्री मनोज सिन्हा एवं मुख्य महाप्रबंधक, बीएसएनएल, भोपाल को पत्र लिखकर ग्वालियर शहर के मध्य स्थित प्रमुख बाजार, दाल बाजार एवं लोहिया बाजार सहित अन्य बाजारों में बीएसएनएल मोबाइल के सिग्नल ठीक प्रकार से नहीं मिलने से उपभोक्ताओं को हो रही परेशानी से अवगत कराते हुए, उपरोक्त समस्या का शीघ्र समाधान कराने की माँग की गई है ।
- \* चेरमैन, रेलवे बोर्ड, नई दिल्ली को पत्र प्रेषित कर, इंदौर-बरेली एक्सप्रेस (14319/14320) को हल्द्वानी-काठगोदाम तक बढ़ाए जाने की माँग की गई ।
- \* पुलिस अधीक्षक, ग्वालियर को पत्र लिखकर, सोना एवं चाँदी व्यवसायियों को धारा-411 के संबंध में होने वाली परेशानियों से अवगत कराते हुए माँग की गई है कि तत्संबंध में होने वाली परेशानियों को ध्यान में रखते हुए एक समिति का गठन किया जाए, जिसमें शहर के सभी सोना-चाँदी व्यवसाई संघ के अध्यक्ष, सचिव एवं संबंधित क्षेत्र के नगर पुलिस अधीक्षक व नगर निरीक्षक को शामिल हों । साथ ही, इस हेतु एक बैठक चेम्बर भवन में आयोजित किए जाने की भी माँग की गई है ।
- \* केन्द्रीय सूक्ष्म, लघु एवं मध्यम उद्यम मंत्री, श्री कलराज मिश्र एवं केन्द्रीय ग्रामीण विकास एवं पंचायती राज मंत्री, श्री नरेन्द्र सिंह तोमर तथा नगरीय विकास व आवास मंत्री-श्रीमती माया सिंह को पत्र लिखकर, ग्वालियर में एमएसएमई के विकास को दृष्टिगत रखते हुए ग्वालियर में स्थित राष्ट्रीय लघु उद्योग निगम की उपशाखा को बंद नहीं किए जाने की माँग की गई है, ताकि ग्वालियर के औद्योगिक विकास में उत्तरोत्तर प्रगति हो सके ।
- \* मण्डल रेल प्रबंधक, उत्तर मध्य रेलवे, झाँसी को पत्र प्रेषित कर, ग्वालियर में पड़ाव पर बन रहे नवीन ओवर ब्रिज को पुराने ब्रिज से कनेक्ट करने की माँग की गई, ताकि पैदल चलने वालों को इसका लाभ मिल सके ।

\*\*\*\*\*